

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di ॥*

*śrīmadveṅkaṭādhvari viracitam*  
**॥ śrīlakṣmīsahasram ॥**

**॥ citrastabakaḥ ॥**

*This document\* has been prepared by*  
**Sunder Kidāmbi**  
*with the blessings of*  
**śrī raṅgarāmaṅuja mahādeśikan**  
**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ *citrastabakaḥ* ॥

*kamalāyatanāṃ citte kalaye yatpadāmbujam |  
ciraṃ vibudhasanmauli citrastabaka bhūṣitam* ॥ 1 ॥

*vedāni sarvaśāstrāṇi vibhāvya bhavatīṃ rame |  
dāsyam yasyāstavopaiti devi sā'pi sarasvatī* ॥ 2 ॥

*kamale devadevasya mahiṣi tvam stutakrame |  
vimale devi dehyasya mahitatvam natasya me* ॥ 3 ॥

*pāhi devi kalaśodadhessute  
dehi pāpavilayaṃ dayānidhe |  
śeṣaśāyidayite tamomuṣaṃ  
śemuṣīṃ kalaya naḥ suśobhanām* ॥ 4 ॥

*saṃśritānavitumāsthayā dayā  
sāriṇīha digadhīśasevitā |  
svapriyasya kalayantyuraha padaṃ  
sampadaṃ diśatu sā haripriyā* ॥ 5 ॥

*śrīraśeṣajagadārtihāriṇī  
śeṣaśailataṭaśekharāyitā |  
rājase janani rakṣaṇāya naḥ  
sāgarendratanaye sadātanī* ॥ 6 ॥

*hareḥ priye bhagavatī hṛtasamśritasādhvasā |  
anvahaṃ kriyamāṇānāmaṃhasāṃ saṃhatīrayāt* ॥ 7 ॥

pāyānmāmurasāvitaśriyamumārādhyāṃ prapadyetamāṃ  
 kā vā na sthiraśnute śamadhano'pyālokito jātucit |  
 vedāntairvinutāṅghraye na kimuta śreyonatiṃ tanvatāṃ  
 sevāmo racayāmi mānasa sadā bhaktyāvahāvādaram || 8 ||

kālīnānana nālīkā rādhitā hi hitādhirā |  
 māyāsāmamasāyāmā kāpi dīprapradīpikā || 9 ||

sā rayādarīhākhyā'sau saukhyāhāri dayārasā |  
 meya kāya dharā mātā tāmārādhaya kāya me || 10 ||

kāritābhimatā cittā vāse hāritamā ramā |  
 māramātarīhāsevāttā cittāmahitārikā || 11 ||

kāpimā sarasā sā trābhilāpākaranāmakā |  
 kāyināriharāsevyāgrya nāvāstutivācayā || 12 ||

yāca vāti stuvānāgrya vyāserāharināyikā |  
 kāmanārakapālābhi trāsāsāra samāpikā || 13 ||

acchabhāvā phaṇīśaye jagannāthe jhaṣāṅkadā |  
 ārūḍhāghakhalāpīḍo ccāṭa·ṛddhiṃ hi sauti sā || 14 ||

dārḍhyadā mama hedehe sātrāsālalame'nti me |  
 khedikhe'hahayāneyā tārksyetādyadyatāmitā || 15 ||

mayi te padabhakte'smin prasīda kamale hite |  
 tejasā daha śakte'dya kṣīpramudyadaghaṃ mama || 16 ||

bhajemahi hareḥ kāntāṃ kāruṇyārasapūritām |  
 bhavāmayaharāṃ kāmāṃ kārpaṇya trāsahāriṇīm || 17 ||

māvatādatra paramā mārapasvākṣikālimā |  
 mālikābhissametāmā mātā me vidhutāvamā || 18 ||

kṣamāsamāgamā'bhīmā rāmāṇāmādimā'samā |  
kṣamā kṣemā ramārāmā pramāsīmāsumātīmā || 19 ||

dayāsārāsāhitāsā yāśu bhāmatipālītā |  
sābhākārā bhāva pāhi rāmarāmā vibhāti sā || 20 ||

samudrajonnatān kuryāt sā naḥ saṃsāratārikā |  
samudrajonvitān krauryāt punastrāsānvitārikā || 21 ||

indirā bhāsurā padma mandirāpa dharāpahā |  
hāparādhaharā dṛṣṭyā sāparābhāsurādṛtā || 22 ||

kākānanade devi vipāpāhaha bhūbhū-  
rārādadarārā mamanānāmamahehe |  
yāyāmamakhekhedada nānāghaghanānā  
tvam tvam gagadādāvavanīnītātāmāmā || 23 ||

māramātā hi bhātyugra ravimāhita bhāgramā |  
mānitā vidhibhītānām hṛtadurgatyuruśramā || 24 ||

pāmarājñānatarikā cchāyāyāsaṃmatātulā |  
tāpanodanahāsaikā ramānatasurā'vatāt || 25 ||

pāpasamhārikā rātu manojñānatasammatā |  
jñānapāmādayājñātā cchāmāyāpāparādarā || 26 ||

ramāsadādāsamāra mānadānanadānamā |  
sadāśayāyāśadāsa dānayāgagayānadā || 27 ||

samarthayasva sakala kṣitisthitivinirmitim |  
mumukṣudyudrururumutsamudraduhitaḥ svayam || 28 ||

pārāvārājātā mātā  
pāyātpāyātrāsāddāsān |

sārākārājāsyākhyātā

sārākārā nāgādryāptā || 29 ||

rame rāme murārāteḥ māramātaratītare |

tataṃ timirametattu matito'titarāmi te || 30 ||

kāle kilālukikaika kolakālālake lala |

kalikā kāla kallolā kulalokālilālikā || 31 ||

rarorerarararuro rurūrurururorare |

rererārerārare rarerāririrārirā || 32 ||

māmā mamā mame māmā māmū māme māmā mame |

māmā memi mime māma mamō māmā mamā mimām || 33 ||

māmāna māmāna māmā māna māna namā namā |

namā namā māna māna māna māna namā namā || 34 ||

māyā māyā māyā māyā māyā māyā māyā māyā |

māyā māyā māyā māyā māyā māyā māyā māyā || 35 ||

māsārakṣāparasyā vanagagaganavat-

yāghuṇasvāśahemā

māheśasvāsthya nākādi padadadapadit-

ye dhayantīhatāmā |

mātāhantīti sūteracita tatacira-

sthānukūlyāvanāmā

mānāvalyā prakṛṣṭaṃ paramamamarapa-

prītīrakṣārasā mā || 36 ||

vaktrāvekṣita karmakukṣitibhujāṃ nosarvadāyaddṛśāṃ

patyaṅkasthitimatra vindati bhayaṃ sāhartumrjvarthinām |

bhikṣāṭasvamalātmadurgatiharājasraṃ matā naḥ parā  
rājīvāvasathā parādhibhidurā śāntātmanāṃ bhāsuraḥ || 37 ||

ārtam vedayamīdyasāramahima śrīvatsagaukaḥ spṛśa  
tretāṅkasthiramāntanu tvamamalāptātaṅgiriṃ vīndrapā |  
yatrāṭānalasapratāpa macaladdāse harīndussthale  
vandyāryavrajakalpaka kramatayā jñānapradānā'si nā || 38 ||

veṣaṅkalivikaṭāśubhaharamāryatrāṇadaṃ vṛṣādrau tvam |  
śrīrayase karuṇārasa pālitalokā harasyajasramakam || 39 ||

jayati sā jaladhīśvarakanyakā  
bhavabhayāturamādrśapālinī |  
vikasitā ramaṇasya kṛpāvato  
manasi pālayato vyasanānnantam || 40 ||

kāyabhāsā caladviśvamutkalpikā  
devatā yā sphuratyādr̥tā pāvanī |  
lokamātā mama trasyataḥ pāpato  
jñānamāpādayatvavyayā nāthitam || 41 ||

viditā nigame viṣameṣutanau  
rasike niratā vṛṣabhādrivibhau |  
mama dāsyavato vimalā'vasathe  
kṛpayā duritam sahasa kamale || 42 ||

samastasevyā sadarikṣayādikṛt  
lasadvilāsā vibhavapradā mama |  
raviprabhā tvam vṛṣarakṣike sphura-  
stutakrame devi jagaddhitā bhuvi || 43 ||

nāsitā pattinā nākasadmādinā  
nādinetrā'dhunā nādhinīṃ viṣṇunā |

nāpacārādinā nāmayāt sajjanān  
nāvituṃ māṃ vinā nāśrayānyādhanā || 44 ||

bhaktacihnāsudhā nityamiṣṭakriyā  
kārikā kārikā kārikā kārikā |  
sāśubhā yāsi me tvam samṛddhiṃ rame  
nāmayā nāmayā nāmayā nāmayā || 45 ||

grhāṇi nastvam parame rame rame  
hyapākṛtāpāvadhikādhikādhikā |  
jadānapi tvam nayanāya nāyanā-  
daho nṛkarṇotsavadāvadāvadā || 46 ||

sā mā mā pātu dayayā śayadā bhāsvarālakā |  
dāsāvanī varamahā bhāvitā nāradādinā || 47 ||

kṣemātāpāptidahā yā kamalā bhāsurālokā |  
sāsāvānītarasā hā bhuvi lūnāpadātānā || 48 ||

ādityairarcyētāgryābhā dhīmājīvastāvahlādā |  
sā lakṣmīḥ svaśrīdā kleśaglayadyātustomāvāsā || 49 ||

māsa vāsarasārāvavarā sārasavāsamā |  
māsavāsarasārāva varāsārāsa vā'samā || 50 ||

padme vāso'pyahaha sumanaḥ komalaṃ klāntikṛtte  
padmevāso'pyatimṛdutanoh sāhaseneti siddhe |  
āyāsi tvam na kathamadhunā citrakūṭāśmacārāt  
āyāsitvam tadiha kṛpayā sahyatāṃ sāhasam me || 51 ||

niyatam namāṃsi vidadhīmahi te  
nigama pratīpa manasā mahite |

jagadamba jambharipuṇā mahite  
munayo japanti tava nāma hi te || 52 ||

bhayānakamalālayaṃ atibhayena jihvāmimāṃ  
stavairna kamalālayaṃ hutabhuguṣṇayā tṛṣṇayā |  
bhajeya kamalālayaṃ tvahamitaḥ paraṃ tanmahāḥ  
dhunādhi kamalālayaṃ nahi bhajanti yatsaṃśritāḥ || 53 ||

hayarūpadharo ya āsamaste  
śritalokaḥ kalayā'munā samaste |  
juṣate dhiṣaṇāvikaśamaste  
durite devi bhavad dṛśā samaste || 54 ||

janani taditprabhavapuṣe  
prabhavapuṣe saṃpadāṃ namastubhyam |  
vaṣita vṛṣācalavibhave  
calavibhave mā sma māṃ pravartayethā || 55 ||

hṛtasukhavārijanilayaṃ  
vārijanilayaṃ ramābhidhaṃ jyotiḥ |  
hṛdaya sadā nama mahitaṃ  
namamahitaṃ taditareṣu patanaṃ te || 56 ||

prapadana bhāratyāgo bhāratyāgonmukhasya me soḍhvā |  
kamale rakṣasi kalito rakṣasi kalitogra duṣkṛte'bhayadā || 57 ||

kṛtahiṃsāraṃ bhāntaṃ sārambhāntaṃ rame tavāpāṅgam |  
arthita rakṣopāye rakṣopāye paṭo nidhehi mayi || 58 ||

janamanukampāramyā kaṃ pāramyādrame na modayasi |  
kṛtahitayācitrāṇā yā citrāṇāṃ nidhistvamakhilānām || 59 ||

|| iti śrīmadveṅkaṭādhvariviracite śrīlakṣmīsahasre citrastabakah ||